

प्रेषक,
ओम प्रकाश,
सचिव,
उत्तराखण्ड शासन।

सेवा में,
निबन्धक,
सहकारी समितियां,
उत्तराखण्ड।

सहकारिता, गन्ना एवं चीनी अनुभाग:-1 देहरादून दिनांक ९ जुलाई, 2009

विषय:- वित्तीय वर्ष 2009-10 में स्पेशल कम्पोनेट प्लान के अन्तर्गत महिला बचत समूह गठित करने एवं प्रशिक्षण के लिये अनुदान की वित्तीय स्वीकृति।

महोदय,

उपर्युक्त विषयक अपर निबन्धक, सहकारी समितियां, उत्तराखण्ड के पत्र संख्या 1353/नियो0/म0ब0समूह/2009-10 दिनांक 21.05.2009 के सन्दर्भ में मुझे यह कहने का निदेश हुआ है कि चालू वित्तीय वर्ष 2009-10 में स्पेशल कम्पोनेट सब प्लान के अन्तर्गत अनुसूचित जाति महिला बचत समूह गठित करने एवं प्रशिक्षण के लिये अनुदान (राज्य सेक्टर) के अन्तर्गत रूपया 16.67 लाख रुपये (रुपये सोलह लाख सड़सठ हजार मात्र) की धनराशि की निम्नांकित शर्तों के अधीन श्री राज्यपाल सहर्ष स्वीकृति प्रदान करते हैं:-

(1) स्वीकृत धनराशि के आहरण की सूचना से महालेखाकार (लेखा) कार्यालय उत्तराखण्ड को शासनादेश की प्रति के साथ कोषागार का नाम व बाउचर संख्या लेखाशीर्षक तथा आहरण की तिथि सहित सूचित करने का उत्तरदायित्व निबन्धक, सहकारी समितियां, उत्तराखण्ड का होगा।

(2) बजट मैनुअल में निर्धारित प्रक्रिया के अधीन कोषागार द्वारा प्रमाणित बाउचर संख्या एवं दिनांक के आधार पर अकिंत बजट की सीमा में प्रतिमाह 5 तारीख तक प्रपत्र बी0एम0-5 पर आहरण एवं वितरण अधिकारी ठीक पूर्व माह की सूचना विभागाध्यक्ष को तथा प्रपत्र बी0एम0 13 पर 20 तारीख से पूर्व विभागाध्यक्ष द्वारा सूचना वित्त विभाग एवं शासन को अनिवार्य रूप से उपलब्ध करायी जाय तथा बजट मैनुअल के विभिन्न प्रपत्रों के माध्यम से भेजी जाने वाली सूचना समय से भेजा जाना सुनिश्चित किया जाय।

(3) स्वीकृत धनराशि निर्धारित मद में व्यय की जायेगी एवं व्यय करते समय वित्त विभाग के मितव्ययता के सम्बन्ध में समय समय पर जारी शासनादेशों का पूर्णतः अनुपालन सुनिश्चित किया जाय।

(4) उक्त वित्तीय स्वीकृति के व्यय के अनुश्रवण की नियमित व्यवस्था सुनिश्चित की जायेगी और यदि किसी मामले में सीमाधिक व्यय दृष्टिगोचर हो तो उसे तत्काल वित्त विभाग एवं शासन के संज्ञान में लाया जाय।

(5) उक्त वित्तीय स्वीकृति इस शर्त के अधीन है कि उक्त धनराशि केवल इसी योजना के अन्तर्गत स्वीकृत मद पर ही व्यय की जायेगी।

(6) स्वीकृत धनराशि का उपयोग निश्चित रूप से उन्ही मदों पर व्यय किया जाय जिसके लिये स्वीकृति दी जा रही है। यदि उसका उपयोग अन्यत्र अथवा किसी अन्य मद में किया जाता है, तो सम्बन्धित अधिकारी इसके लिये व्यक्तिगत रूप से जिम्मेदार होंगे तथा उनके विरुद्ध अनुशासनिक कार्यवाही करते हुये अप्राधिकृत व्यय की वसूली की जायेगी।

(7) उक्त व्यय शासन के वर्तमान सुसंगत आदेशों/निर्देशों के अनुसार किया जायेगा तथा यह सुनिश्चित किया जाय की उक्त धनराशि को किसी ऐसे कार्य/मद पर व्यय न किया जाय जिसके लिये वित्तीय हस्त पुस्तिका तथा बजट मैनुअल के अन्तर्गत शासन/सक्षम अधिकारी की पूर्व स्वीकृति अपेक्षित हो। वित्तीय हस्त पुस्तिका में उल्लिखित सुसंगत नियमों का कड़ाई से अनुपालन किया जाय।

(8) आहरण एवं वितरण अधिकारी अपने स्तर से फॉट कर सूचित करें।

2. उक्त स्वीकृति के अधीन चालू वित्तीय वर्ष 2009-10 के अनुदान संख्या -30 के अन्तर्गत लेखाशीर्षक 2425-सहकारिता आयोजनागत-00-107-क्रेडिट सहकारी समितियों को सहायता-02-अनुसूचित जातियों के लिये स्पेशल कम्पोनेंट प्लान-0202-महिला बचत समूह गठित करने एवं प्रशिक्षण के लिये अनुदान-20-सहायक अनुदान/अंशदान / राजसहायता के नामें डाला जायेगा।

यह आदेश वित्त विभाग के अशा0 संख्या- 137(P)/ XXVII (1)/2009 दिनांक 27.06.2009 में प्राप्त उनकी सहमति से जारी किये जा रहे हैं।

भवदीय,

(ओम प्रकाश)
सचिव।

संख्या:- 455 (1)/XIV-1/2009 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, देहरादून।
2. निजी सचिव, मा0 मंत्री सहकारिता, उत्तराखण्ड।
3. वित्त अनुभाग-4/ नियोजन विभाग/समाज कल्याण नियोजन प्रकोष्ठ, उत्तराखण्ड शासन।
4. अपर निबन्धक, सहकारी समितियां, उत्तराखण्ड।
5. वरिष्ठ कोषाधिकारी, अल्मोडा, उत्तराखण्ड।
6. निदेशक, एन0आई0सी0, सचिवालय परिसर, उत्तराखण्ड।
7. गार्ड फाईल।

आज्ञा से
(वीरेंद्र पाल सिंह)
अनुसचिव।